

اکابر کا معمول، تنقیدات اور آپس کے اختلاف کے بارے میں

شیخ الحدیث مولانا محمد زکریا کاندھلوی

اکابر کا معمول اپنے اوپر تنقیدات کے بارے میں بہت ہی اوپنجا اور قابلِ رشک تھا، کاش اس سے کار کو بھی ان اکابر کے اوصاف حسنہ میں سے کچھ مل جاتا تو کیسا اچھا ہوتا، یہ حضرات اجابت کی نہیں بلکہ مریدین اور شاگردوں کی تنقیدوں کو بھی بشرطیکہ اخلاص پر منی ہو۔ محض عناو مقصود ہے ہو، بہت غور سے سنتے تھے اور اس پر عمل بھی کرتے تھے جس کے واقعات بہت کثرت سے سنے اور پڑھے۔ تذكرة الرشید میں حضرت سید صاحب رحمۃ اللہ علیہ کا واقعہ لکھا ہے کہ حضرت سید احمد شہید صاحب قدس سرہ نے شادی کی وجہ سے نماز میں کچھ دیرے سے تشریف آوری ہوئی۔ مولانا عبدالحی صاحب نے سکوت فرمایا کہ شاید نی شادی کی وجہ سے تاخیر ہو گئی ہو۔ اتفاقیہ کچھ دیر ہو گئی ہو۔ اگلے دن پھر ویاہی ہوا کہ سید صاحب کو اتنی دیر ہو گئی کہ تکبیر اولی ہو چکی تھی۔ مولوی عبدالحی صاحب نے سلام پھیرنے کے بعد کہا۔ عبادت اللہ ہو گئی یا شادی کی عشرت۔ سید صاحب چپ ہو رہے اور اپنی غلطی کا اقرار کر لیا اور پھر نماز میں اپنے معمول کے طریق پر تشریف لانے لگے۔

(تذكرة الرشید، ص ۲۷۲، ۳۷۲، حج ۲)

حضرت سید صاحب نوراللہ مرقدہ کے باور پچی خانہ کے منتظم میاں عبدالقيوم اور عبداللہ بہرے تھے اور قادر بخش حضرت کا کھانا پکیا کرتے تھے۔ ایک روز وہ گوشت پکار ہے تھے اور گوشت میں پانی کم تھا۔ اس عرصہ میں مغرب کی اذان ہو گئی، انہوں نے حاجی عبداللہ سے کہہ کر ذرا گوشت کی خبر رکھنا۔ میں نماز کو جارہا ہوں، حاجی عبداللہ نے گوشت کے نیچے سے آگ کھینچ کر خود بھی نماز کو چلے گئے۔ بعد نماز جب قادر بخش آئے تو دیکھا کہ گوشت میں داغ لگ گیا تھا۔ انہوں نے صاف بویاں نکال کر اس میں شور ہے کر دیا پھر بھی جلنے کا اثر باقی رہ گیا اور جب سید صاحب کی خدمت میں کھانا پیش کیا گیا تو حضرت نے قادر بخش سے کہا کہ آج کیسا کھانا پکایا کہ گوشت جل گیا۔ انہوں نے واقعہ عرض کیا، یہ واقعہ سُن کر بے ساختہ حضرت سید صاحب کی زبان سے نکل گیا کہ ”تم اس مردود کے گوشت حوالہ کر کے نماز کو کیوں چلے گے“۔ یہ سخت لفظ حضرت کی زبان سے عادت کے خلاف سن کر سب خدام تمیرہ گئے۔ جب عشاء کے بعد فارغ ہو کر حضرت تشریف لائے تو چند خدام نے آپس میں کہا کہ حضرت کی زبان سے یہ لفظ خلاف معمول نکل گیا، اس پر متنبہ کرنا چاہیے، اس لیے کہ حضرت نے بار بار ارشاد فرمایا ہے کہ میں بشر ہوں اگر کسی وقت کچھ بے جا کلام شریعت کے خلاف میری زبان سے صادر ہو تو مجھ کو ضرور اطلاع کرو اور اگر نہ کرو گے تو قیامت کے روز تمہارا دامن گیر ہوں گا، اس لیے اس بات کی اطلاع کرنی ہم پر واجب ہے کہ ہم بری الذمہ ہو جائیں، اس بات پر متفق ہو کر سب آپ کے پاس دستور کے موافق آئے اور بیٹھے پھر دوسرا جوں نے عرض کیا کہ حضرت سب بھائی لوگ جو حاضر ہیں یہ کہہ رہے ہیں کہ آج حضرت کی زبان سے ”مردود“ کا لفظ نکل گیا۔ یہ لفظ کسی مسلمان کو کہنا کیسا ہے۔ آپ نے اس سوال کو سُن کر دیر تک سکوت فرمایا اور کہا کہ یہ بات کسی مسلمان کو نہیں کہنا چاہیے، یہ کلمہ میری زبان سے بے اختیاری میں بیساختہ نکل گیا اور بڑا قصور ہوا اور تم سب بھائیوں نے خوب کیا جو اس قصور سے مجھ کو آگاہ کیا، پھر آپ نے حاجی عبداللہ کو باور پچی خانہ کے سب لوگوں کو بلوایا اور ہر ایک جماعت کے بہت لوگ اس وقت حاضر تھے، حاجی عبداللہ بہت سادہ مزاج صالح آدمی تھے۔ حضرت نے ان کو پاس بٹھا کر فرمایا کہ حاجی صاحب! ہم تمہارے قصور مند ہیں، اس وقت غصہ میں بے اختیار ہماری زبان سے ”مردود“ کا جو لفظ نکل گیا ہماری یہ خط اللہ معاف کر دو، اور ہم سے مصافحہ کر لو، وہ سنتے کم تھے

اپنے میں ذرگئے اور عذر کرنے لگے کہ حضرت آپ کا سائل مجھ سے جل گیا میں بہت نادم ہوں۔ میری یہ خطاخدا کے واسطے معاف کر دیں۔ آپ نے ان کے کان میں زور سے پکار کر کہا، تمہاری کچھ خطائیں ہے خطاب ہم سے ہوئی کہ ”مردود“ کا لفظ ہماری زبان سے نکل گیا، تم ہم کو معاف کر دو، یہ بات سن کر انہوں نے حضرت کا ہاتھ پکڑ لیا اور کہا کہ حضرت میں نے معاف کر دیا، آپ میرے لیے دعا کریں کہ اللہ تعالیٰ میری مغفرت کرے اور آپ نے مصافحہ کیا، پھر آپ نے اسی مجلس میں سب کے سامنے باواز کہا، میں اپنی خطاء سے توبہ کرتا ہوں، اب کبھی ایسا بھجا کلام ان شالہ میری زبان سے نہ نکلے گا۔ پھر دیر تک اسی مضمون پر تقریر فرماتے رہے۔ چند روز بعد حضرت مولانا محمد اسماعیل صاحب تشریف لائے تو لوگوں نے یہ سارا واقعہ حضرت شہید کو سنایا تو حضرت نے فرمایا کہ اولیاء اللہ کی زبان سے بشریت کے سبب کوئی کلام مکروہ، شریعت کے خلاف نکل جاتا ہے اور وہ اس سے توبہ کرتے ہیں تو حقیقت میں وہ کلام حکمت اور فائدہ سے خالی نہیں ہوتا اور نہ اس سے ان کا مرتبہ کم ہو جاتا ہے بلکہ ان کا درجہ اس کے سبب بڑھ جاتا ہے۔ چنانچہ حضرت آدم علیہ السلام کا گیہوں کھانا اور جنت سے نکلا جانا ظاہر تو بیشک ان سے اللہ تعالیٰ کی نافرمانی ہوئی اور انہوں نے اپنی خطاء سے توبہ کی اور اللہ تعالیٰ نے وہ خطاعفو فرمائی مگر اس میں حکمت الہی یہ تھی کہ اس خطاء کے سبب وہ جنت سے نکالے جائیں اور دنیا میں آئیں۔ ان سے انبیاء، اولیاء، مؤمن، مسلمان سب پیدا ہوں، دنیا اور آخرت کا کارخانہ جاری ہو۔ اسی طرح حضرت موسیٰ علیہ السلام نے ایک قبطی کو قتل کیا اور فرعون کے خوف سے مدنی چلے گئے، وہاں حضرت شیعیب علیہ السلام کی لڑکی سے ان کا نکاح ہوا اور جب چند سال وہاں رہ کر مصر کو چلے تو کوئی طور پر رسالت نہیں۔ اب خیال چاہیے کہ اس خطائیں اور وہاں سے بھاگنے میں کتنی حکمتیں تھیں۔ اگر ان سے وہ خطائے ہوتی تو یہ فوائد کیوں کر ظہور میں آتے۔ (مخصر اسریت سید احمد شہید، ص ۵۰۵، ج ۲)

سفرِ حج میں آپ کے ساتھ عبد اللہ نو مسلم دہلوی اور ان کی بیوی جو آپ کے گھر کی ملازمہ اور خدا کی ایک نیک بندی تھی، ساتھ تھے، اس عورت کی گود میں ایک بچہ تھا اور آپ کی ایک صاحبزادی بھی، شیر خوار تھی، وہ عورت دونوں بچوں کو دودھ پلاٹی تھی۔ کچھ دنوں کے بعد اس کا دودھ کم ہو گیا۔ اس نے صاحبزادی کو دودھ پلانا چھوڑ دیا۔ آپ کی اہلیہ محترمہ کو اس پر غصہ آیا اور انہوں نے ایک دن حضرت سے شکایت کی۔ آپ نے اس خادمہ سے کہا کہ تم اس بچی کو ضرور دودھ پلاو۔ ہم تمہاری خوراک ایسی مقرر کر دیں گے کہ دودھ بڑھ جائے گا۔ اس نے کہا کہ میں نے بہت سی چیزیں کھائیں لیکن دودھ نہیں بڑھا۔ میں اس بچی کو دودھ پلانے کے لیے تیار ہوں، لیکن پوچھتی ہوں اگر میرا بچہ بھوکوں مر گیا تو اس کا گناہ مجھ پر ہے یا نہیں۔ آپ نے اپنی بچی کا دودھ اس سے چھڑا دیا۔ اس کامیاب عبد اللہ کو بھی بہت رنج ہوا۔ چار پانچ دن کے اندر آپ کو بہت تردود پریشانی لاحق ہوئی اور دعا و مناجات وغیرہ میں کمی محسوس ہوئی اس پر آپ نے مخصوص ہو کر بارگاہ بے نیاز میں بہت دُعا وال التجاکی، آپ کو متذہب ہوا کہ بچی کو دودھ پلانے کے واقعہ میں آپ سے ایک غریب عورت کی دل شکنی ہوئی اور اس کے بچہ کی حق تلفی ہوئی۔ آپ صبح ہی صبح ہی مکان پر تشریف لائے اور لوگوں کو جمع کر کے ارشاد فرمایا کہ مجھ سے اس معاملہ میں قصور ہو اور سب واقعہ بیان کیا پھر سب مستورات کو ساتھ لے کر آپ میاں عبد اللہ کی بیوی کے پاس تشریف لے گئے۔ وہ یہ دیکھ کر ڈر گئیں اور رونے لگیں آپ نے ان کو تسلی دی اور فرمایا، ہم سے خطاب ہوئی کہ ہم نے تم کو بچی کے دودھ پلانے کا حکم دیا، خدا کے لیے معاف کر دو۔ یہ سن کر وہ زیادہ رونے لگی۔ عورتوں نے ان کو سمجھایا کہ زبان سے کہہ دو کہ ہم نے معاف کیا۔ اس طرح تین بار ان کی زبان سے کھلوایا اور پھر آپ نے ان کے لیے دعائے خیر کی اور اہلیہ محترمہ کو بڑی تاکید فرمائی کہ اس عورت کی پہلے سے بھی زیادہ خاطرداری اور دل جوئی کرنا، پھر آپ شیخ عبد اللطیف تاجر کے مکان پر تیز قدمی کے ساتھ تشریف لائے۔ شیخ صاحب موصوف، مولانا عبدالحی، مولانا محمد اسماعیل اور حکیم مغیث الدین وغیرہ دلالان میں بیٹھے ہوئے تھے، آپ نے فرمایا کہ میں اس وقت تمہارے پاس ایک ضروری کام کے لیے آیا ہوں، آپ نے میاں عبد اللہ کو پہلو میں بھیجا

اور ایک بڑی پر اثر تقریر کی جس میں پروردگار عالم کی بے نیازی کا مضمون بیان کیا اور یہ کہ سب بندوں سے قصور اور نافرمانی ہوتی ہے اور سب یکساں خدا کے محتاج ہیں پھر آپ کھڑے ہو گئے اور آپ کے ساتھ سب اہل مجلس کھڑے ہو گئے۔ آپ نے پنجی کے دودھ پلانے کے واقعہ کو بیان کیا اور فرمایا کہ میں نے میاں عبد اللہ کی بیوی سے تمام عورتوں کی روبرو معافی مانگ لی ہے۔ لیکن چاہتا ہوں کہ میاں عبد اللہ سے آپ کے اور سب مسلمانوں کے سامنے معافی مانگ لوں تاکہ آپ سب بھی دعائیں داخل ہو جائیں، آپ کے اس فرمانے سے تمام اہل مجلس پر برقت طاری ہو گئی۔ میاں عبد اللہ انواروئے کہ جواب کی طاقت نہ رہی۔ انہوں نے انتہائی بجز سے عرض کیا کہ میں آپ کا خادم اور فرمابردار ہوں، آپ نے فرمایا، نہیں، بلکہ تم ہمارے بھائی ہو۔ ہم سے قصور ہوا، اب ہمارے معافی مانگنے اور تمہارے معاف کر دینے میں بڑی خیر و برکت ہے تم کو معاف کر دینا چاہیے۔ میاں عبد اللہ پر ایسا گریہ طاری تھا کہ بات زبان سے نہیں نکلتی تھی۔ ایک دوسرے شخص نے ان کے شانے پر با تھ رکھا اور کہا کہو میں نے معاف کیا۔ میاں عبد اللہ نے عرض کیا کہ اگر میرے کہنے ہی پر موقف ہے تو میں نے دل و جان سے معاف کیا، اس کے بعد آپ نے دعا کے لیے ہاتھ اٹھائے اور بڑی گریہ وزاری سے مسلمانوں کے لیے عموماً اور میاں عبد اللہ کے لیے خصوصیت سے دعا فرمائی۔ (سیرت سید احمد شہید، ص ۵۰۳)

اس نابکار کا بھی اپنی ابتدائی مدرسی ۱۴۳۵ھ سے اولًا ”مولانا عبد الرحمن صاحب سابق صدر مدرس مظاہر علوم اور ان کے بعد میرے محترم دوست قاری سعید مرحوم کے ساتھ یہ معمول اور میری تاکید رہی کہ اس سیہ کار کے اقوال و افعال کی نگرانی تمہارے ذمہ ہے۔ ان دونوں دوستوں کو اللہ تعالیٰ بہت ہی جزاۓ خیر دے کہ یہ ہمیشہ میری بہت ہی نگرانی فرماتے رہے۔ اس زمانہ میں چونکہ اس نابکار پر غصہ اور جوش کا دور و دورہ تھا اور یہی دونوں حضرات بکھر دیکھ رکھا کہ بھی مجھے اس پر ابھارتے رہتے تھے کہ ان خواص پر چاہے رو سا ہوں، چاہے اکابر مدرسہ، میرے حضرت قدس سرہ، حضرت ناظم صاحبؒ کے اعزہ، اقارب ہوں ان پر نکیر تو ہی کر سکتا، ہم لوگوں کے بس کا نہیں، یہ کم ظرف ان فقروں سے اور بھی پھول جاتا اور بہت سختی ان خواص کے ساتھ کیا کرتا تھا، اگرچہ میرا معمول ہمیشہ یہ بھی رہا کہ جس پر سختی کرتا کسی دوسرے وقت اس کی تلافی بھی کر دیتا تھا کہ اس وقت میں بعض طلبہ کے یہ فقرے بھی میرے کان میں پڑتے رہتے تھے کہ شننے بہت دونوں سے کچھ مرمت نہیں کی، یہاں چائے پینے کے واسطے پیے نہیں رہے اس کے باوجود جن طلبہ کے متعلق یہ دونوں حضرات اپنے اپنے وقت میں یہ کہہ دیتے کہ فلاں کو سزا جرم سے ملی۔ میں ان کی تلافی کا بہت اہتمام کیا کرتا تھا اور بے تکلف معافی مانگ لیتا تھا۔ ان دونوں حضرات جیسی نگرانی اس سیہ کار کی نہیں کرتے، اس نابکارہ کا معمول اپنی جملہ تصانیف عربی اور اردو میں بھی ہمیشہ یہی رہا کہ ان دونوں اکابر کی زندگی میں تو بڑے اہتمام سے دونوں کو ہر چیز دکھلاتا تھا اور وہ دونوں حضرات بڑی فراخ ولی سے میرے مسودوں کے صفحے کے صفحے کے صفحے قلمزد کر دیتے تھے، میں قرآن حدیث سے دلائل بھی پیش کرتا مگر ان کا آخری جواب یہ ہوتا تھا کہ مضمون تو صحیح ہے مگر عوام کے قابل نہیں، فقاہ کے قول هذا ممّا يعلم ولا يفني کی آڑ لے کر قلمزد کر دیتے تھے۔ اب تو نہ وہ جوش و خروش رہے اور نہ لکھنے پڑھنے کا سلسلہ رہا، پھر بھی جو کچھ تھوڑا بہت ہوتا ہے وہ موجودہ احباب کی خدمت میں پیش کر دیتا ہوں اور ہمیشہ بہت اہتمام سے رمضان میں اور حرمین شریفین میں اس کی دعا کرتا رہتا ہوں جس کی سید الکوئین صلی اللہ تعالیٰ علیہ وآلہ وسلم نے عملی تعلیم فرمائی ہے۔ حضرت سلمان رضی اللہ تعالیٰ عنہ کا ارشاد ابو داؤد شریف میں نقل کیا گیا ہے کہ حضور اقدس صلی اللہ تعالیٰ علیہ وآلہ وسلم کسی پر ناراض ہوتے تو ناراضی میں کچھ الفاظ فرمادیا کرتے تھے۔ لیکن حضور اقدس صلی اللہ تعالیٰ علیہ وآلہ وسلم کا ارشاد ہے جو حضور صلی اللہ تعالیٰ علیہ وآلہ وسلم نے ایک مرتبہ خطبہ میں فرمایا کہ میری امت میں سے جس شخص کو میں نے غصہ میں کوئی گالی دی ہو یا لعنت کی ہو، میں بھی بشر ہوں جب لوگوں کو غصہ آتا ہے، مجھے بھی کسی وقت غصہ آ جاتا ہے۔

یا اللہ تو میری سخت کلامی کو ان لوگوں کے لیے رحمت بنا دیجیے، ابو داود میں اس حدیث کے ساتھ ایک قصہ بھی لکھا ہے، مقصد یہ ہے کہ اگر غصہ میں کوئی لفظیاً کچھ زیادتی کسی پر ہو جائے، اولًا اس کو معاف کرنے کی کوشش کی جائے اور ثانیًا اس کے لیے دعا اتنی کثرت سے کی جائے کہ قیامت کے دن جب اس کو اس زیادتی کے اجر و ثواب اور دعاؤں کا حال معلوم ہو تو وہ بجائے مطالبہ کرنے کے خود یہ تمنا کرنے لگے کہ اس سے زیادہ بڑتی تو بہت ہی اچھا ہوتا۔

ایک مرتبہ حضرت مولانا سلیمان صاحب شہید نور اللہ مرقدہ ہندوؤں کے کسی میلہ میں گئے۔ سید صاحب اس زمانہ میں ان سے پڑھتے تھے، وہ بھی ان کے ساتھ گئے جب یہ دونوں میلے میں پہنچے تو سید صاحب پر ایک جوش سوار ہوا اور نہایت غصہ آیا اور تیز لہجے میں مولانا شہید سے فرمایا۔ آپ نے فرمایا آپ نے کس لیے پڑھا تھا کہ سواد کفار بڑھانے کے لیے آپ کو معلوم ہے کہ آپ اس وقت کہاں ہیں، آپ غور فرمائیں کہ ایک عالم اور شاہ عبدالعزیز صاحب اور شاہ عبد القادر صاحب کا بھتija کفار کے میلے کی رونق بڑھائیں کس قدر شرم کی بات ہے، مولانا پر اس کا خاص اثر ہوا اور انہوں نے فرمایا کہ سید صاحب آپ نہایت بجا فرماتے ہیں، واقعی یہ میری غلطی ہے اور یہ فرمائی کفر الوث آئے اور پھر بھی کسی میلہ میں نہیں گئے، حضرت حکیم الاممہ اس کے حاشیہ پر تحریر فرماتے ہیں۔ ”شگرد کی فتحیت کو تیز لہجے میں قبول کر لینا اور عمل کرنا کس قدر مجاہدہ عظیم ہے۔“ (ارواح ص ۹۰)

استاذ الکل حضرت شاہ احقیقی صاحب نور اللہ مرقدہ کے ایک شاگرد ابجیر میں رہا کرتے تھے اور وہاں موانعٹ کے ذریعہ سے اشاعتِ دین کیا کرتے تھے۔ انہوں نے حدیث لا تشد الرحال کا وعظ کہنا شروع کیا اور لوگوں پر اثر بھی ہوا، اتفاق سے شاہ احقیقی صاحب کا اس زمانہ میں قصد بھرت ہو گیا، جب شاہ صاحب کے قصد کی ان کو اطلاع ہوئی تو انہوں نے شاہ صاحب کو لکھا کہ جناب عازم سفر بھرت ہوں تو ابجیر تشریف نہ لاویں۔ کیونکہ میں لا تشد الرحال کا وعظ کہہ رہا ہوں اور لوگ راہ پر آچلے ہیں۔ آپ کی تشریف آوری سے جو کچھ اثر ہوا ہے اس کے غتر بود ہو جانے کا اندیشہ ہے۔ شاہ صاحب نے اس کے جواب میں تحریر فرمایا کہ میں ابجیر کے قصد سے نہ آؤں گا، لیکن چونکہ ابجیر راستے میں پڑے گا اور خواجہ صاحب ہمارے مشائخ میں ہیں اس لیے مجھ سے نہ ہو سکے گا کہ میں بلا حاضر ہوئے بالا بالا چلا جاؤں، جب میں آؤں تم وعظ کہنا اور وعظ میں بیان کرنا کہ احقیقی نہیں۔ اور میرے سامنے کہنا اور یہ خیال نہ کرنا کہ شاید مجھے ناگوار ہو مجھے ہر گز ناگوار نہ ہو گا اور میں اقرار کر لوں گا کہ واقعی یہ میری غلطی ہے اس سے وہ ضرور رفع ہو جائے گا جس کا تم کو اندیشہ ہے اور شاہ صاحب نے یہ بھی تحریر فرمایا کہ مجاہد اور قبر پرست ہمارے رقبہ ہیں۔ رقبوں کے ذریعے محبوک کو نہیں چھوڑا جا سکتا۔ (ارواح ص ۷۷)

حضرت حکیم الاممہ نور اللہ مرقدہ نے حسن العزیز میں حضرت شیخ الہند قدس سرہ کا ایک واقعہ ذکر فرمایا ہے کہ حضرت شیخ الہند مراد آباد مدرسہ کے جلسہ میں تشریف لے گئے، لوگوں نے وعظ کے لیے اصرار کیا (مولانا وعظ سے پہتھنے) عذر کیا کہ مجھے عادت نہیں مگر لوگوں نے نہ مانا، آخر مولانا کھڑے ہوئے اور حدیث فقیہ واحد اشید علی الشیطان من الف عابد پڑھی اور اس کا ترجمہ یہ کیا کہ ایک عالم شیطان پر ہزار عابد سے زیادہ بھاری ہے وہاں ایک مشہور عالم تھے وہ کھڑے ہوئے اور کہا یہ ترجمہ غلط ہے اور جس کو ترجمہ بھی صحیح کرنا نہ آئے اس کو وعظ کہنا جائز نہیں بس مولانا فوراً ہی بیٹھ گئے اور کہا میں پہلے ہی کہتا تھا کہ مجھے وعظ کی لیاقت نہیں، اور بعد میں مولانا ان کے پاس آئے اور پوچھا کیا غلطی ہوئی کیا اشید کا ترجمہ اضر ہے نہ کہ اثقل۔ مولانا نے الجرس و هواشدھا علی وہاں اضر کا ترجمہ کیے بنے گا۔ بس ان عالم صاحب کی یہ حالت کہ رنگ فقی تھا اور سر سے پیر تک عرق میں ڈوبے ہوئے تھے۔ (حسن العزیز ص ۲۳۰، ج ۲)

